

فکر و نظر..... اسلام آباد جلد: ۴۴ شماره: ۳

مولوی غلام حسین قریشی (ساہو والا، ضلع سیال کوٹ)

(چند قلمی آثار اور فارسی نمونہ کلام)

ڈاکٹر عارف نوشاہی ☆

مولوی غلام حسین قریشی، مقیم ساہو والا، ضلع سیال کوٹ تیرہویں صدی ہجری کے اواخر اور چودہویں صدی ہجری کے پہلے ربع میں عربی، فارسی اور اردو کے ایک فاضل مصنف، شاعر اور کاتب گذرے ہیں۔ ان کے حالات پر واحد دست یاب مأخذ ایک مختصر فارسی رسالہ ثمرہ شجرہ طین ہے جسے پروفیسر محمد اقبال مجددی صاحب نے ایک قلمی نسخے کی مدد سے مرتب کر کے شائع کیا ہے۔^(۱)

ثمرہ شجرہ طین ساہو والا کے ایک علمی خاندان کے چند افراد کی مشترکہ کاوشوں کا نتیجہ ہے۔ اس کا کچھ مواد مولوی محمد شمس الدین (م ۱۲۹۳ھ / ۱۸۷۶ء) کے دو بیٹوں محمد شہسوار الدین احمد (م ۱۳۲۱ھ / ۱۹۰۳ء) اور محمد شہناز الدین احمد (زندہ ۱۲۷۳ھ / ۱۸۵۷ء) نے تیار کیا جسے ہمارے ممدوح مولوی غلام حسین قریشی نے ۱۳۲۲ھ / ۱۹۰۴ء میں از سر نو مرتب کر کے تاریخی نام ثمرہ شجرہ طین دیا^(۲) اور اس پر ایک بے نُقظ (بہ صنعت مہملہ) دیباچہ تحریر کیا۔^(۳) ثمرہ شجرہ طین قاضی رحیم الدین قریشی اسماعیلی اور ان کی اولاد کا مختصر تذکرہ ہے۔ قاضی صاحب عہد عالمگیر (۱۰۶۹-۱۱۱۸ھ / ۱۶۵۸-۱۷۰۷ء) میں سلطان پور، جلال آباد (افغانستان) میں متعین تھے۔ بعد میں تبدیل ہو کر وزیر آباد (پنجاب) چلے آئے اور بقیہ عمر وہیں گذاری۔ مولوی غلام حسین قریشی کا شجرہ نسب قاضی رحیم الدین تک چھ درمیانی واسطوں سے اس طرح پہنچتا ہے: غلام حسین بن نور احمد بن محمد رمضان بن غلام محمد بن شیخ احمد بن محمد مسلم بن عبدالغنی بن قاضی رحیم الدین قریشی اسماعیلی۔^(۴)

جیسا کہ ذکر ہوا یہ خاندان افغانستان سے پنجاب آیا اور یہاں ساہو والا، ضلع سیال کوٹ اور دیگر قصبوں میں آباد ہوا۔^(۵) اس خاندان میں طبابت موروثی تھی اور کم از کم مذکورہ آٹھ پشتیں صاحب علم و حکمت تھیں۔ مولوی غلام حسین نے شرح موافق (قلمی، پنجاب یونیورسٹی، شمارہ ۹۰۲۸) کے ترقیمے میں اپنے اجداد کے ناموں کے ساتھ جو القاب تحریر کیے ہیں وہ ان کا علمی مرتبہ بیان کرتے ہیں۔ ہمیں اس خاندان کے ایک فرد مولوی غلام حسین قریشی کے ہاتھ کے لکھے ہوئے جو مخطوطات پنجاب یونیورسٹی، لاہور کے مرکزی کتب خانے میں دیکھنے کا اتفاق ہوا ہے، ان میں سے بعض کے

ترقیے بے حد علمی اور معلوماتی نوعیت کے ہیں، جن سے کاتب (مولوی غلام حسین) کی علمیت اور حسن ذوق کا اندازہ ہوتا ہے۔ یہ مخطوطات یک جا دیکھ کر خیال گذرا کہ اگر اس فاضل شخص کے حالات اور دست یاب مخطوطات کے ترقیے اور ان سے ماخوذ معلومات کو یکجا مرتب کر دیا جائے تو شاید پنجاب کی علمی تاریخ پر کام کرنے والوں کے لیے مفید ثابت ہو۔

مولوی غلام حسین کے حالات

مولوی غلام حسین کے حالات زندگی کو ہم نے دو حصوں میں تقسیم کیا ہے، ایک وہ حالات جو شجرہ شجرہ طین میں آئے ہیں یا اس کے فاضل مرتب محمد اقبال مجددی صاحب نے حواشی میں لکھے ہیں؛ دوسرے وہ جو مولوی صاحب کی کتابت کردہ کتابوں کے ترقیموں سے ماخوذ ہیں۔

الف: شجرہ شجرہ طین سے ماخوذ حالات

”علم ادب اور طب اپنے والد [حکیم نور احمد، متوفی ۱۳۱۸ھ / ۱۹۰۰ء] سے پڑھے، حدیث مولانا مولوی غلام محمد گوی [۱۲۵۵-۴ جمادی الثانی ۱۳۱۸ھ / ۱۸۳۹-۱۹۰۰ء] اور شیخ المشائخ عبداللہ غزنوی [۱۲۳۰-۱۲۹۸ھ / ۱۸۱۵-۱۸۸۱ء] اور منطق مولانا مولوی فیروز الدین اور حکمت مولانا حیات گل اور ان کے استاد مولانا مولوی محمد عبداللہ سکندر پوری سے پڑھی۔ آپ [یعنی مولوی غلام حسین] اپنے بزرگوں کا نام بے حد زندہ کرنے والے ہیں۔ شعر گوئی کی طرف بھی میلان رکھتے ہیں۔ اس رسالہ [شجرہ شجرہ طین] میں جو عربی اور فارسی تاریخیں درج ہوئی ہیں وہ انہی کی کہی ہوئی ہیں۔ وہ اپنا قیمتی وقت طلباء کی تدریس اور امراء و غرباء کے علاج میں صرف کرتے ہیں۔ آپ متواضع، غریب خو، متحمل مزاج اور میانہ رو ہیں۔ آپ کے تین بیٹے ہیں، ایک محمد شریف جو اسم با مسمیٰ ہے۔ اس نے مطول تک درس پڑھا ہے۔ صلاحیت، راست روی اور فن معالجہ میں بفضل خدا شہرہ آفاق ہے۔ اس کے مکارم اخلاق اور مقبولیت دراصل اس کے جد بزرگوار [حکیم نور احمد] کی دعاؤں کا نتیجہ ہے؛ دوسرا بیٹا ظہور الدین ہے۔ وہ بھی نیک آثار کا نمونہ ہے اور مروجہ علوم پڑھنے میں مصروف ہے اور قیافہ سے معلوم ہوتا ہے کہ ذہین اور فہیم ہے؛ تیسرا بیٹا عبدالکحیم ابھی شیر خوار ہے اور فراست کی روشنی اس کے ماتھے سے عیاں ہے.....“ (۶)

پروفیسر مجددی صاحب نے شجرہ شجرہ طین کے حاشیے میں جو معلومات فراہم کی ہیں وہ بلفظ یہ ہیں۔ میں نے اپنی طرف سے کچھ وضاحتی کلمات بڑے بریکٹ [] میں لکھ دیے ہیں:

”مولانا غلام حسین کے مفضل حالات نہیں ملتے۔ ساہو والا، سیال کوٹ میں مقیم تھے۔ عربی،

فارسی اور اردو میں نہایت بلیغ شعر کہتے تھے۔ فارسی اور اردو میں ”غلام“ تخلص کرتے تھے۔ ان کا تصنیف کردہ منظوم اردو قصہ بلائ مولانا عبدالرشید سیالکوٹی مدظلہ کے کتب خانے [دارالانوار، لاہور] میں موجود ہے۔ اس قصے کی ابتدا اس طرح ہوتی ہے:

حمدِ خدا، نعتِ شفیعِ اُمم دونوں میں قاصر ہے زبانِ قلم
مدح کا حق ہو نہیں سکتا ادا خامشی یاں ہوتی ہے حدِ ثنا

اختتام:

سال رقم کے لیے اے ہوشیار ”قصہ عجیب ختم ہوا“ کر شمار

۱۳۲۲

۱۴۰ شعر، ۶ ورق، ۱۵ سطر، خطی نسخہ بحظ صاحب ترجمہ (مولانا غلام حسین)۔ مولانا غلام حسین کے ہاتھ کا لکھا ہوا حضرت سید احمد شہید کے مکتوبات کا نہایت عمدہ نسخہ [مملوکہ سید انور حسین نفیس رقم، لاہور، مطبوعہ سید احمد شہید اکیڈمی، لاہور] رقم کی نظر سے گذر چکا ہے جس کے ترقیے میں انہوں نے اپنا نام اس طرح لکھا ہے: ”ابوالظفر عبید اللہ غلام حسین ۱۳۰۱ھ“۔ مولانا مرحوم کے ہاتھ کی مکتوبہ قریباً بیس کتابیں رقم الحروف کی نظر سے گذر چکی ہیں جو فن خوش نویسی کے علاوہ صحتِ کتابت کے اعتبار سے نہایت اہم ہیں۔ مولانا غلام حسین کے کچھ خطوط مولانا عبدالرشید، لاہور اور سید نور محمد صاحب [قادری مرحوم، چک ۱۵ شمالی، ضلع منڈی بہاء الدین] کے کتب خانہ میں محفوظ ہیں۔ مولانا غلام حسین کا مصنفہ مرثیہ جو انہوں نے اپنے کسی استاد کی وفات پر لکھا تھا، سید نور محمد صاحب کے ذاتی کتب خانہ میں محفوظ ہے۔“ (۷)

مولوی غلام حسین کے والد حکیم مولوی نور احمد بھی فاضل شخص تھے، فارسی کے عمدہ نثر نویس، شاعر اور بڑے کہنہ مشق خطاط تھے۔ ان کے ہاتھ کا لکھا ہوا رسالہ رشیدیہ مصنفہ مولانا عبدالرشید جون پوری، مولانا عبدالرشید کے کتب خانہ دارالانوار، لاہور میں موجود تھا۔ اس کا ترقیہ اس طرح ہے: ”بلطفہ و حسن توفیقہ بید نور احمد بن محمد رمضان بن حافظ غلام محمد غفر اللہ لہ والوالدیہ ۱۲۵۵ھ“۔ ان کے مختصر حالات شجرہ طین میں دیکھے جاسکتے ہیں۔ (۸)

مولوی غلام حسین کے علمی کارنامے

۱۔ شجرہ شجرہ طین

مولوی صاحب کا سب سے اہم کارنامہ اپنے خاندان کی مختصر تاریخ اور بزرگوں کے حالات کی تدوین، تسوید اور ترتیب ہے جو شجرہ شجرہ طین کے نام سے محفوظ ہے؛ اس کا ترقیہ

حسب ذیل ہے:

”ما قصده و سوده الفاضل محمد شہسوار الدین و مولانا مولوی محمد شہنواز الدین و بعد
 هذا يقول تبع سته سيد الكونين تراب العللين عبیداللہ غلام حسین تجاوز اللہ عن سنیاتہ
 [کذا: سیاتہ] و رزقہ نیل مرضاتہ فی الدارین کہ حضرتین مرحومین مولوی محمد
 شہسوار الدین احمد و مولوی محمد شہنواز الدین نبذی ازحالات پیشینیان و پسینیان کہ بر
 اوراق متفرقہ مسودہ نمودہ بودی، راقم آثم متفرقات ہر دو را فراہم نمودہ شاہد مضامین
 را پیرایہ عبارت جدید پوشانیدہ، ہدیہ احباب ساخت تا من اولہ الی آخرہ بہ یک
 گونہ و یک نمونہ جلوہ تقریر بخشید، بی آن کہ تصرّفی و تغیرّی دراصل مطلب راہ یابد۔
 واگر حیات چند روز وفا نمود بعونہ تعالیٰ این شجرہ را آب و رنگ تکمیل تازہ خواہد
 داد۔ وما ذلک علی اللہ العزیز۔“

اس کے بعد سات شعروں کا قطعہ تاریخ خود ہی کہا ہے، تاریخ والا شعر یہ ہے:

چون کہ سال رقم شجرہ طلب کرد غلام
 ”ثمرہ شجرہ طین“ گفت جو اہم ادراک

۱ ۳۲ ۲

مولوی غلام حسین نے مذکورہ ترقیے میں بشرط زندگی اس شجرہ کی جدید تکمیل کا جو ارادہ ظاہر
 کیا ہے، معلوم نہیں وہ پورا ہو سکا یا نہیں۔ پروفیسر مجیدی صاحب نے بھی اس بارے میں لاعلمی ظاہر
 کی ہے۔ (۹)

۲۔ قصہ بلالؓ، اردو

منظوم قصہ ہے جس کا ذکر اوپر گذر چکا ہے۔

پنجاب یونیورسٹی لائبریری میں مخطوطات:

ہمیں ۲۰۰۳ء میں پنجاب یونیورسٹی لائبریری لاہور میں مخطوطات کی فہرست نگاری کرتے
 ہوئے مولوی غلام حسین قریشی کے کتابت کردہ بعض عربی اور فارسی قلمی نسخے دیکھنے کا موقع ملا۔ ان
 کے ترقیے بے حد معلوماتی اور پختہ کاری کا نمونہ ہیں۔ یہاں ان تمام مخطوطات کے ترقیے اور کاتب کی
 مہریں اور ان نسخوں پر ان کے ہاتھ سے لکھی ہوئی یادداشتیں نقل کی جاتی ہیں۔ نقل کے دوران دو
 اصطلاحوں کا استعمال بار بار ہو گا۔ ان کی وضاحت ضروری ہے۔ ایک ”ظہریہ“، اس سے مراد یہاں

زیر بحث قلمی نسخہ کے پہلے ورق کی پیشانی ہے۔ دوسری ”ترقیمہ“، اس سے مراد یہاں زیر بحث قلمی نسخہ کا وہ آخری ورق ہے جہاں کاتب نے اپنا نام اور نسخے کی تاریخ کتابت وغیرہ لکھی ہے۔

مولوی غلام حسین قریشی کے کتاب کردہ ان نسخوں پر ”صدیقی کتب خانہ، پروپرائٹرز شیخ محمد احسان الحق صدیقی، مستعملہ کتب فروشی، اندرون لوہاری منڈی، لاہور“ کی مہر ثبت ہے۔ گویا یہ نسخے اس کتب خانے کے ذریعے پنجاب یونیورسٹی کو فروخت ہوئے ہیں۔ پروفیسر مجددی صاحب نے شجرہ شجرہ طین کے مقدمے میں مولوی صاحب کے کتابت شدہ بیس مخطوطات دیکھنے کا ذکر کیا ہے۔ قیاس ہے کہ یہ وہی مخطوطات ہوں گے، لیکن پروفیسر صاحب نے کسی نسخے کی تفصیل مہیا نہیں کی، لہذا ذیل کی سطور میں جو کچھ پیش کیا جا رہا ہے وہ بالکل تازہ مواد ہے۔

مضمون کے پہلے حصے میں ان مخطوطات کا تاریخ کتابت کے اعتبار سے ذکر کیا جاتا ہے جو مولوی غلام حسین کے کتابت کردہ ہیں۔ اس حصے کے اختتام پر دو ایسے مخطوطات کا ذکر ہے جو مولوی صاحب کے کتابت کردہ تو نہیں ہیں، لیکن ان سے یا ان کے خاندان سے متعلق ضرور ہیں۔ مضمون کے دوسرے حصے میں مولوی صاحب کے فارسی کلام کا نمونہ درج کیا گیا ہے جس کی وضاحت اپنے مقام پر آئے گی۔

مخطوطہ: ۹۲۳۶

مطلع الانوار، امیر خسرو، بہ خط نستعلیق، ترقیمہ: ”بہ اتمام رسید نسخہ مبارک و مفید گنجینہ اسرار یعنی مطلع الانوار، بہ روز پنج شنبہ، بہ تاریخ چہارم شہر محرم ۱۲۷۶ موافق بیستم ماہ بھادوں سمت..... [کرم خوردہ]۔ منقول است از نسخہ مرقومہ میاں غلام قادر مرحومہ [کذا] ساکن کوٹ وارث، و اوشان منقول کردہ از نسخہ مرقومہ میاں محمد حسین مرحومہ [کذا] ساکن موضع گاجر گولہ کہ از چندین..... [کرم خوردہ، بظاہر: نسخہ] بہ صحت رسانیدہ بودند۔ اغلب کہ این چنین نسخہ صحیحہ کیاب باشد۔ واللہ اعلم بالصواب۔ راقم این رقمہ فقیر حقیر پرتقصیر غلام حسین..... بہ جہت خواندن خود بہ قلم کثر مثر رقم تحریر یافت۔“

اس ترقیمہ میں میاں محمد حسین ساکن گاجر گولہ، ضلع حافظ آباد، پنجاب کا ذکر ہوا ہے، غالباً یہ وہی بزرگ ہیں جن کی تصانیف سے فارسی مثنوی وقائع بنوں شائع ہو چکی ہے۔ وہ خوشنویس بھی تھے اور ان کی کتابت کردہ کتب سبجۃ الابرار، مجمع الصنائع، تحفۃ الاحرار اور گلستان چند سال پہلے تک موجود تھیں۔ (۱۰) انھوں نے ۱۲۲۵ھ میں وفات پائی۔

مخطوطہ: ۹۰۴۷

توانین صرف فارسی، تصنیف عبدالواسع ہانسوی، ترقیمہ: ”تمام شد رسالہ توانین صرف فارسی تصنیف عبدالواسع ہانسوی، بہ قلم شکستہ رقم فقیر غلام حسین عفی اللہ عنہ مطابق سنہ ۱۲۸۲ ہجری معلی مقدس بہ تاریخ نہم ماہ اسوج، تمت بالخیر والظفر۔“

اس کے بعد یہ فارسی شعر بہ طور چلیپا لکھا ہے:

کیما خواہی زراعت کن چہ خوش گف آں کہ گف زرع ثلاثش زر است و ثلث باقی ہم زر است

نسخے کی ابتدا میں اور ترقیمہ کے صفحہ پر ان کی جو مہر ثبت ہوئی ہے اس کا صحیح یہ ہے: ”زنور احمد مرسل شدی غلام حسین“ نسخے کے حاشیے پر اور بین السطور کاتب کے متعدد حواشی ہیں۔

مخطوطہ: ۹۰۵۶

ظہریہ پر کچھ فارسی اشعار اور کاتب کی مہر ”زنور احمد مرسل شدی غلام حسین ۱۲۹۱“ ثبت ہے۔ اندر ایک دوسری مہر ”عبدہ غلام حسین ۱۲۹۲“ بھی ثبت ہے۔ یہ دو رسائل کا مجموعہ ہے۔ ترقیمے حسب ذیل ہیں:

۱۔ ”تمام شد پالودہ بہشتی تصنیف ندیم باری حضرت باری مولوی عبداللہ انصاری علیہ رحمۃ اللہ الباری، بہ قلم شکستہ رقم فقیر غلام حسین برای مطالعہ خود تحریر یافت ۱۲۸۵۔“

ترقیمہ والے صفحہ پر مہر ”زنور احمد مرسل شدی غلام حسین ۱۲۹۱“ ثبت ہے۔ اس سے اگلے صفحے پر ”ریختہ زر“ کے عنوان سے زر کے بارے میں غلام قادر تحسین جلال پوری کے تیرہ اردو اشعار نقل ہوئے ہیں۔ کاتب نے اس کے اختتام پر لکھا ہے: ”این ریختہ ذوق آمیختہ بیختہ غربال طبع جناب ملک الشعرا حضرت غلام قادر صاحب المتخلص بہ تحسین ساکن بلدہ جلال پور^(۱۱) رحمۃ اللہ تعالیٰ علیہ۔“ مطلع اور مقطع کے اشعار یہاں نقل کیے جاتے ہیں:

سامان و ساز و زیور جو کچھ کہو سو زر ہے
اسباب و اسپ و چاکر، نہریں کوئی پھوہارے
مندر محل منارے، زر کے ہیں سب پیارے

مقطع:

گر سایہ خدا ہے، زر کا ہی بتلا ہے
تحسین یہ زر بلا ہے، جو کچھ کہو سو زر ہے

اس کے بعد ”انتخاب نصاب حکیم لقمان“ نقل ہوا ہے۔ اس کے ظہر یہ پر بہت سے فارسی اشعار کے علاوہ، دو اردو بیت بھی نقل ہوئے ہیں:

یہ ہے شیشہ دل لبالب بخون زبس جوش سرپوش ہے سرنگون
رہی جوش بر جوش، میں کیا کہوں؟ نہ ہی عقل سے صلح کچھ با جنون؟

۲۔ شریفیہ، ترقیمہ: ”قد وقع الفراغ من تسويد هذه الرسالة المعظمة الموسومة بالشریفیہ، به قلم شکستہ رقم فقیر غلام حسین، ۱۲۸۲ ہجری مقدس“

مجموعہ: ۹۱۱۱

۱۔ سلسلۃ الذهب، مولانا جامی، ترقیمہ: ”الحمد لله و نثیہ و نصلی حبیب الله و تابعیہ علی اتمام هذا الدر الفرید و اختتام الغرر الوحید اعنی سلسلۃ الذهب المشتمل علی ثلاثہ اجلاد من تصنیف المحقق الفاضل و تألیف المدقق الکامل مولانا عبدالرحمن جامی قدس سرہ السامی فی سنة ۱۲۸۳ الهجریہ ثلث و ثمانون و مائتان بعد الف کیف اقول هذا ملکی و الملک لله الواحد الفرد الصمد المالك الكونین و انا الفقیر غلام حسین بن مولوی نور احمد بن محمد رمضان بن حافظ غلام محمد بن شیخ احمد غفر الله تعالی عنهم اجمعین. برای مطالعه خود تحریر یافت. فقط. تمّ (ورق ۱۸۸)

مہر: ”زور احمد مرسل شدی غلام حسین ۱۲۹۱“

۲۔ سلامان و ابسال، مولانا جامی، ترقیمہ: ”تمام شد کتاب سلامان و ابسال [کذا] تصنیف شریف ملک اشعرا حضرت مولانا عبدالرحمان جامی قدس سرہ السامی مطابق ۱۲۸۳ ہجری معلی مقدس، کاتبہ فقیر غلام حسین عفی اللہ عنہ“ (ورق ۳۲)

اس کے بعد قطعات تاریخ رحلت جناب رسالت مآب و خلفائے راشدین و امام حسین از مولانا روم و قطعات تاریخ ولادت و رحلت امام شافعی درج ہوئے ہیں۔

مخطوطہ: ۹۰۲۲

شرح مخزن الاسرار، تصنیف محمد بن قوام بن رستم بلخی۔ ترقیمہ: ”عنوان صحیفہ حمد و ثنا را نام نامی شاعری سزد کہ بہ ید قدرت کاملہ خویش ارکان مزاج انسان را موزون ساخت و دیباچہ کتاب ستایش و نیایش را اسم عظامی شارجی شایان کہ ہدایتش را در کلام معجز نظام خویش از جمیع علوم بسطی و شرحی بخشیدہ بہ اسم اُمّ العلوم موسوم فرمود۔ و درود رحمت آمود بر شاہ بیت قصیدہ کاینات و مطلع دیوان

موجودات و مقطوع مثنوی رسالات، ناثر احکام شرع مبین، ناظم مہام دین مبین سرورانبیاء، بادی رہنما، محمد مصطفیٰ، احمد مجتبیٰ و آل و اصحاب و اتباع دی باد۔ بعدہ بر ضمیر نظارگیان شاہد معانی و شاہدان عروس رنگین بیانی مکتوم مباد کہ شرح کتاب مخزن اسرار کہ معدن افکار، مطلع انوار و کاشف استار است من تألیف علامہ دوران، فہامہ زمان، شیخ الحقیقین استاذ المدققین مولینا محمد بن قوام بن رستم البلیخی المعروف بکبری [کذا: کبری، منسوب بہ کڑہ] علیہم رحمۃ اللہ رحمۃً واسعۃً شرحی است بس عجیب و غریب، حاوی الممتن، الحق آن فرید العصر ساحری بہ کار بردہ و مصداق نادر البیانی گردیدہ۔ دُری ناسفتہ سفتہ و سخی ناگفتہ گفتہ، و راہی نا رفتہ رفتہ، گویا پرداختہ ماتن می نماید۔ از مدت دراز شب با زشوق دیدنش دامان دل را چنگل طلب می زد و حصول این متمنا چون وابستہ بہ وقتش بود، از دیر محبوب مطلوب دریدہ لباس ماؤف القیاس از جلاب خفا بہ عرصہ شہود بر ملا جلوہ نما شد۔ اعنی نسخۃ منقول عنہ اغلط کرم خوردہ، کہنہ، دریدہ، فرسودہ دستیاب شد۔ بہ سرعت تمام نقل برداشتن غنیمت شمرد۔ بہ شرط صحت صحت نمودہ خواهد شد۔ و ہذا فی السنۃ الثامۃ و الثمانین بعد الالف المزید علیہ ما ثنین من ہجرۃ رسول الثقلین علیہ الصلوٰت والتحیات من المملوین۔ و انا العبد الضعیف الخیف الفقیر غلام حسین عفی اللہ ماجری عنہ من الشرور والشین بحرمة حبیب۔ فقط۔“

اس کے نیچے مہر: ”زور احمد مرسل شدی غلام حسین ۱۲۹۱“

مخطوطہ: ۹۲۳۴

یہ دو رسائل کا مجموعہ ہے۔ شرح قصیدہ بانس سعاد موسوم بہ نظم بدیع، شارح ضیاء الدین کشتواری اور مصابح العاشقین (تفسیر سورۃ الضحیٰ) از ناگوری۔ تاریخ کتابت ۱۴ جمادی الاول ۱۲۸۹ھ۔ نسخے کے ابتدا اور خاتمہ پر کاتب کی مہر ”زور احمد مرسل شدی غلام حسین ۱۲۸۱“ ثبت ہے۔

مخطوطہ: ۹۰۵۵

یہ دو رسائل کا مجموعہ ہے؛ پہلا رسالہ عقیدہ از شاہ ولی اللہ محدث دہلوی اور دوسرا رسالہ حلیہ رسول اللہ از شیخ عبد الحق محدث دہلوی ہے۔ مجموعہ کے ظہر پر کاتب کی مہر ”زور احمد مرسل شدی غلام حسین ۱۲۹۱“ ثبت ہے۔ پہلے رسالے کا ترقیمہ یہ ہے:

”قد استتبّ تسطیر هذه الرساله المعروفه بالعقیده من امامنا و شیخنا و مولینا

شیخ ولی اللہ المحدّث الدہلوی فی جلسہ بعد صلوة الظهر یوم الغین و انا

العبد المذنب المدعو بعید اللہ المعروف بغلام حسین جنبہ اللہ عن الشین

بحرمة حبیبہ رسول الثقلین، فقط ۱۲۹۱ ہج، ۱۱ صفر

دوسرے رسالے کا ترقیمہ یہ ہے:

”الحمد للہ کہ این رسالہ متضمن فوائد و این مجالہ مشتمل بر عوائد یعنی حلیہ جلیہ رسول الثقلین مؤلفہ جلیل و فاضل نبیل علامہ محقق و فہامہ مدقق شیخ عبدالحق محدث دہلوی از قلم شکستہ رقم المدعو بعید اللہ المعروف غلام حسین جنبہ اللہ عن الشین والرین بیستم شہر ذی الحجہ ۱۲۹۰ یک ہزار و دو صد و نو صد و نو صد شد۔ او سبحانہ و تعالیٰ بیندہ و خوانندہ و شہوندہ وی را دیدار نوربار حبیب مختار خود عطا فرماید۔ فقط“۔

مخطوطہ: ۹۰۵۳

یہ پانچ رسائل کا مجموعہ ہے۔ پہلے چار رسائل بالترتیب خلفائے راشدین کے اقوال پر مشتمل رشید الدین محمد وطواط (۳۸۱-۵۷۳ھ/۱۰۸۸-۱۱۷۷ء) کے مرتبہ ہیں۔ پانچواں رسالہ حضرت علیؑ کے اقوال کی شرح از محمد عادل ہے۔ ہر رسالے کا ترقیمہ الگ ہے۔

۱۔ تحفۃ الصدیق الی الصدیق من کلام ابی بکر الصدیق، ”لمحورہ:

شد بانجام تحفہ صدیق	از عنایات ایزد اکبر
از سر دیدہ بین سنین تمام	”دُرّ مکنون خلیفہ اکبر“
	۲ ۹ ۲ ۱

(ورق ۱۱)

۲۔ فصل الخطاب من کلام عمر بن الخطاب، لمحورہ:

چون بتوفیق فاتح ابواب	شد زلک غلام ختم کتاب
ہاتف از غیب گفت تارخش	”ان زعدل عمرچہ فصل خطاب“
	۲ ۹ ۲ ۱

۳۔ انس اللہفان من کلام عثمان بن عفان، ترقیمہ: ”الحمد للہ والمیتہ کہ اقوال فیض اشتمال و سخنان ہدایت نشان حضرت امیر المؤمنین عثمان بن عفانؓ بتاریخ سیم ماہ محرم الحرام ۱۲۹۲ ہجری یک ہزار و دو صد و دو نو صد بہ کلک نیاز سلک بندہ غلام حسین عنی عنہ خلعت اتمام و کسوت اختتام در برکشید۔ فقط۔

لمحرره:

شرح احمد بمتن ذی النورین
گفت ہاتف شہادت سالش
چون کہ شد بر بیاض ہم دامان
”یاد باد آن نصیحت عثمان“
۱ ۲ ۹ ۲

تمام شد۔ (ورق ۲۶)

۳۔ مطلوب کل طالب من کلام علی بن ابیطالب، ترقیمہ: ”تمام شد شرح صد کلمہ از کلمات پُر برکات الموسوم بہ مطلوب کل طالب من کلام امیر المؤمنین علی بن ابیطالب رضی اللہ تعالیٰ عنہ، بہ قلم شکستہ رقم، متبع سنت سنیہ حضرت رسول الثقلین بندہ غلام حسین عفی اللہ عنہ

قلمم چون کہ از صریر و نوا بہ سکون کرد در قلمدان جا
سال ختمش خرد چنان فرمود ”کہ عجب بانگ داد شیر خدا“
۱ ۲ ۹ ۲

مادہ تاریخ میں ”کہ“ پر کاتب نے حاشیہ لکھا ہے: ”کاف مناجاتی“۔

ایضا

شکر خداوند زمان و زمین
یک یک زین پیش کہ عنقا بود
جایی کہ لغزیدی از او پای دل
دید ہر آن کو سخن چار یار
زبدہ آفاق محمد برو
شرح نمود است بہ طرز پسند
سال اتمام از سر سورت بخوان
سُفتہ شد این ہمہ دُرّ مبین
یک بہ یک اینجا شدہ باہم قرین
گذرد بہ عضالی [؟] شرح مبین
دید سخن گوئی بہ چشم یقین
رحمت حق باد و ہزار آفرین
گوی سبق بُرد بہ فضل معین
”انا فتحا لک فتحا مبین“
۱ ۲ ۹ ۲

۶۰

کاتب نے حاشیہ پر قطعہ کے تیسرے مصرع میں یوں ترمیم کی ہے:

ہر یک زین پیش پراکنده بود

چھٹے مصرع میں لفظ ”گذرد“ کو کاٹ کر ”میرد“ لکھا ہے۔

اس کے بعد مہر ”زنور احمد مرسل شدی غلام حسین ۱۲۹۱“ ثبت ہے۔

اس کے بعد کاتب نے وطواط کے ان چاروں رسائل کے لیے مشترکہ قطعہ تاریخ کتابت لکھا ہے:

نہاد اندر بغل چون خلعت تحریر این نسخہ کہ حسنش عاشقان را جلوہ فرما دایما بادا
 خرد گفتا پی تاریخ او متضمن مدحت ”بیاران نبی باران رحمت دایما بادا“

۱ ۹ ۲

(ورق ۳۴)

۵۔ تمام شد شرح منظوم اقوال فیض اشتمال حضرت امیرالمؤمنین علی کرم اللہ وجہہ کہ عد د آنها سے صد و دوازدہ است از شارح دریادل محمد عادل رحمۃ اللہ علیہ ، بہ دست احقر البریہ غلام حسین عفی اللہ عنہ۔ قطعہ تاریخ از راقم آتم:

چون بہ پایان شد بہ فضل حق کلام آن ولی از نزاکت و زلفاقت لفظ و معنی اش جلی
 گفت ہاتف سال ختم او زپایان طلب ”از محمد شد مکمل شرح اقوال علی“

۱ ۲ ۹ ۲

یہاں بھی کاتب کی مہر ”نور احمد مرسل شدی غلام حسین ۱۲۹۱“ ثبت ہے۔

مخطوطہ: ۹۱۱۸

تلخیص مواہب لدنیہ (عربی)، مؤلف شیخ محمد مراد بن شیخ عبدالرحمان، تلخیص از ابوالقاسم بن شیخ محمد مراد (صاحب کتاب)، ترقیمہ: ”قد تمت تلخیص المواہب اللدنیہ بحمد اللہ من ید العبد الضعیف عبید اللہ المعروف بغلام حسین ۱۲۹۴ اربع و تسعین و الفین بعد المائة من ہجرۃ النبی صلی اللہ علیہ وسلم و علی آلہ و اصحابہ و احبابہ العالمین العاملین المتوکلین اجمعین۔ لمحورہ:

این نامہ کہ جامعش بصد جہد بلغ حالات نبی چو لعل و گوہر دُرّ سفت
 گویندہ غیب سال تحریرش ”وہ تلخیص مواہب لدنیہ“ گفت

۱ ۲ ۹ ۲

(ورق ۱۱۷)

مخطوطہ: ۹۲۳۷

بیست باب در اسطراب از خواجہ نصیر الدین طوسی۔ نستعلیق خط میں ۱۲۹۴ھ میں کتابت کی۔ نسخہ مکمل ہے، لیکن کرم خوردہ ہے۔ مہر ”عبدہ غلام حسین ۱۲۹۲ھ“۔

مخطوطہ: ۹۰۲۸

شرح مواقف (عربی)، ترقیمہ: ”الحمد للہ المستجمع لجميع الکمالات المتنزہہ بما ہو من

سمات المخلوقات المتفرد بوجوب الذات والصفات عن سائر الموجودات لا شريك له في الارض والسموات لو كان فيهما آلهة الا الله لفسدتا على نفى شركائه من أقوى البيئات هو الذى ارسل رسوله بالهدى ودين الحق ليظهره على الدين كله ولو كره المشركون . محمد العربي القریشى المكى المدنى شفيع العصاة فى العرصات . يايها الذين آمنوا صلّوا عليه وسلّموا تسليما و على آله واصحابه الهادين المهديين و أتباعه العالمين المتوكلين افضل الصلوات واكمل التحيات . اما بعد فهذا كتاب :

لا يدرك الواصف المطرى خصائصه وان بك واصفا فى كل ما وصفا

فى كمال اشتهاره فى الحدود مستغن بمن التعريف ولعدم استقصاء أوصافه لايجدى فيه التوصيف :

كتاب مثل بدر فى النجوم و ينفع علمه كل العلوم

عباراته الرائقة ينشط اذهان الاذكياء و مضامينه الفائقة يبسط قلوب العقلاء .

الجهل عن علم الكلام لداؤه شرح المواقف فى الكلام دواؤه

حصل لى ثلثه مواقف فى آخره سابق الزمان فنقلته راجياً استيفائه الى رحمة المنان فطالما تجسست آثاره عن متداوليه وتفصحت اخباره عن بتعاطيه فاذا اتفق لى كتاب كامل عن العلم وجامع الأوصاف المشتهر بحسن خلقه وخلقه فى الأطراف والأكناف فصيح المنطق صحيح القياس مليح الوجه صبيح الناس رفيع القدر، منيع الخطر، المحقق الكامل والمدقق الفاضل زبدة العلماء الراسخين مولاي و أستاذى شيخ محمد فيروزدين افاض الله علينا بركاته الى يوم الدين. فاغتنمته و كتبته من اوله الى اول ما كتبته أولاً و صرفت برهته من اوقاتي عليه فجاء بحمدالله بكمالها ظهر اليوم الرابع من الأسبوع الثالث الثامن عشر من الشهر الأول من السنة الثامنة من العشرة العاشرة فى المائة الثالثة فى الألف الثانى من هجرة من هو أول الأنبياء بدايةً و غايةً و آخرهم ﷺ و نهاية عليه و على آله و اصحابه صلوات الله ماليس له بداية و نهاية و انا العبدالمفتاق الى رحمة الله فى الكونين والمشتاق الى شفاعة رسول الثقليين أبو الظفر عبّيدالله غلام حسين بن مرجع الفضلاء و الحكماء كريم الطرفين المشتهرين بين المشرقين و بين المغربين مقبول الله الأحد الحكيم المتطب المولى نورأحمد بن مسيح الزمان الحكيم محمد رمضان بن الحكيم الحافظ غلام محمد بن الحكيم شيخ احمد بن الفاضل الأعلم محمد مسلم بن الفاضل الالمعى القاضى عبدالغنى بن الفاضل الأجل القاضى رحيم الدين القریشى الاسماعيلى عليهم رحمة الله و بركاته فى الخفى والجلى بحرمتة النبى و آله و اصحابه والحمدلله أولاً و آخراً و ظاهراً و باطناً

وہو حسبی و نعم الوکیل . فقط .

حاشیے پر مادہ تاریخ کتابت ”حاصل مطابقتہ بحسب الطاقۃ“ درج ہوا ہے۔

اس کے بعد منظوم فارسی ترقیمہ ہے:

الحمد لله والصلوة على النبي و آله
شرح مواقف شارحش آن سید میر اجل
متنش ز عضد الدین بدان قدفاق عن امثاله
ہست این کتابی بی بدل اندر جہان ضرب المثل
ہر مشکی را زدست حل بالفکری اعضاله
از لطف لفظ معانیش بدد چو بوی گل از چمن
من نظر فیہ کیون خیراناً تحسین جمالہ
با رنج ایوبی مگر داری دل یعقوب گر
این ماہ کنعانی بہر گیری علی منوالہ
منم آنکہ با صد رنج و غم تا وقت شب از صدم
فرسودہ ام نوک قلم طمغاً لا تحصالہ
بود این تن من تاج دارا کنون سرم شد تاجدار
العاقبت بین تا چہ دارم زین و عن امثالہ
ابر کرم های خدا بارد بروح مصنفش
طوری کہ غواصی کند فی قعر بحر نوالہ
در بحر تاریخش شنا کردم چو با فکر رسا
از کوز خالی شد ندا بلخ العلی بکمالہ

مخطوطہ: ۹۰۶۱

حاشیہ شرح عقائد نسفی (عربی): ظہریہ پر کاتب کی دو یادداشتیں نقل ہوئی ہیں:

۱۔ ”این ہشت اجزای حسن شہید بر شرح عقائد نسفی فقیر غلام حسین از محمد حسین دلاور پوریہ بعوض کتاب قانونچہ طب گرفتہ است۔ من ادعی سواہ فقد بطل دعواہ ۱۲۹۰ ہجری معلی مقدس“۔

۲۔ ”الآن قد کمل الكتاب بعون الله الوهاب و من المنح الإلهیه انه قد اتفق نقل بقية الكتاب عن نقل اوله منه و هو کتاب منقول من مسودة المصنّف بأربع وسائل“۔

اس صفحہ پر مہر ”زور احمد مرسل شد ای غلام حسین“ ثبت ہے۔

ترقیمہ: ”قد تمت الحاشیہ المتعلقة علی شرح العقائد النسفی للفاضل المحقق حسن شہید وقد وقع النقل من نسخة نُقلت عن نسخة الحافظ عبد الله خوشابی عن نسخة فاضل الافاضلة استاذ الاساتذہ مولینا حامد شاہ عن نسخة صححها و طابقتها المولوی جُل احمد ابن المصنّف بمسودة حرفا حرفا، اللهم انزل عليهم شأبيب رضوانك و سحاب غفرانك، ۱۲۹۸ ثمان و تسعين ومأتين بعد الف من الهجرة على صاحبها ألف صلوة و سلام و انا العبد المذنب بأنواع الذنوب والمعيوب بأصناف العيوب غلام حسين رزقه الله شفاعة شفيع اللوين بلطفه“ (ورق ۱۲۸)۔

اس نسخہ پر بہت جامع حواشی ہیں۔ اکثر حواشی کے اختتام پر ”قل احمد سلمہ“ یا صرف ”قل احمد“ یا صرف ”سلمہ“ لکھا ہے۔

آخری ورق پر عربی اور فارسی میں جو اضافی یادداشتیں ہیں، ان میں ایک قطعہ تاریخ یہ ہے:

قد تمت القصاری ای آن کہ ہوشمندی یادش بگیر یابی [؟] در صرف سربلندی [؟]
بی رنج گنج ناید در دست ہر کہ خواهد صراف را بچشد این تاج ارجندی
جستم ز طبع سالش ناگہ زغیب ہاتف گفتا: ”یقین قصاری از احمد نجدی“

۱ ۲ ۹ ۹

مخطوطہ: ۹۲۳۰

مآیہ مسایل فی تحصیل الفضائل مرتبہ احمد اللہ بن دلیل اللہ صدیقی کی کتابت ۱۵ ربیع الثانی ۱۳۰۰ھ کو مکمل کی۔

مجموعہ: ۹۱۱۲

۱۔ مثنوی شاہ و گدا، ہلالی، ترقیمہ منظوم ہے:

صد ہزاران ثنا و شکر خدا	کہ بانجام گشت شاہ و گدا
شاہ معنی گدای لفظ بوی	کردہ بوس و کنار پی در پی
شاخ در شاخ گل شگفتہ دران	بوی چون آب گل نہفتہ درآن
شور کردہ بہر ورق از گل	طفل بلبل باسجد غلغل
آن ہلالی دلش بیوم تناد	ہم چو بدر منیر روشن باد
دُر ناسفتہ را بسفت درآن	آنچہ ناگفتہ بود گفت درآن
دُر نظممش کہ بحر آب شدہ	باعث نقل این کتاب شدہ
چار شنبہ بہ عصر قبل از شام	سوّم از عشرہ ای ز شہر حرام
سہ صد و یک ہزار شد سپری	تا دم حال از سن ہجری
نقش کرد این نگار نامہ زین	قلم حسّہ غلام حسین
ہر کہ از وی شود بفتح قرین	یارش بخش جا بہ خلد برین

تمت بالخیر و الطفر ۱۳۰۰ ہجری۔“

کاتب نے مثنوی شاہ و گدا کے ایک شعر

باز چون مہر از فلک سر زد مہر شہ از درون سر بر زد
 پر اصلاح بھی دی ہے اور لکھا ہے: این مصرعہ خالی از تسامح نیست۔ بدش این چنین بہتری نماید:
 مہر شہزادہ از درون سر زد

۲۔ قصہ چندر بدن معروف بہ مثنوی شمع و پروانہ، منشی مشتاق، ترقیمہ: ”اللہ الحمد کہ بہ انجام رسید مثنوی شمع
 و پروانہ بہ تاریخ سیوم ماہ رجب ۱۳۰۰ ہجری، یک ہزار و سہ صد بہ کلک شکستہ نویس بندہ غلام حسین عفی
 اللہ عنہ والحمد للہ اولاً و آخراً و ظاہراً و باطناً و الصلوٰۃ علی حبیبہ دایماً ابداً۔“

ما نمایم و یادگار ان ما در جهان یادگار خواهد ماند
 کاتب نے کچھ توضیحی عبارتیں بھی لکھی ہیں۔ مثلاً مثنوی کے ابتدا میں یہ وضاحت: ”قصہ چندر بدن
 معروف بہ مثنوی شمع و پروانہ طبع زاد شاعر مذاق منشی مشتاق کہ در ۱۲۳۸ تالیف نمودہ، ہدیہ آفاق
 ساخت۔“ ایک جگہ حاشیہ پر یہ عبارت: ”بعد تصنیف این نسخہ، این بیت بعینہ بہ تفاوت دو لفظ در
 مصرعین در مثنوی حسن [و] عشق خیر اللہ فدائی یافتہ شد۔ چون بہ طور توارد واقع گشتہ، معقول است۔
 و هذا من فضل اللہ یؤتیہ من یشاء۔“ ترقیمہ کے بعد اگلے صفحہ پر یہ فرد لکھا ہے:

قصہ چندر بدن تالیف مشتاق آمدہ از رہ دل بردگی منظور آفاق آمدہ

نسخے پر صفحات شمار نہیں ہیں۔

مخطوطہ: ۹۰۲۸

سبختہ الابرار، جامی، ترقیمہ منظوم ہے:

نحمد اللہ علی ختم الکتاب	نفکر اللہ علی فصل الخطاب
سبحہ ابرار چہ نامی زیباش	رگ جان رشتہ بجای دیباش
جامی آن جامع اوصاف کمال	جام حالش ز صفا مالا مال
جامی شرع رسول عربی	ماتی شر شیاطین غبی
جامی آن جام کش بادہ شوق	ہست از نہہ میخانہ ذوق
رحمہ اللہ نمودش منظوم	گنج بی رنج پی اہل علوم
اسپ فکر ترمک تا بہ سماء	با کمال تگ و دو کرد ربا
نکتہ نکتہ بہ نقطہاس نہاد	این چنین نقطہ حرفش را داد
آن حروف از پی ترتیب کلام	گرد آورد بہ تفہیم مرام
پس بہ صد سعی مضامین شگرف	درج فرمود درین لچہ ژرف

گر باین همه قدرش نشناسی
 لطف الفاظ و معانیش نگر
 کز سراپا است سراسر اعجاز
 نی کسی پیش ازین گفت چنین
 آری کی آید مردی از زن
 بودی انجیر خور از مرغ فراخ
 آفرین باد بران طبع بلند
 صید فتراک شهبان شیر بود
 من باین بی هنری قید و یم
 با وی ار نستیم از راه ادب
 که من آن شیفته زال خرم
 از سر صدق بره گشته روان
 گر تو گویی که چه نسبت داری
 هم چو شاهان خریداری اند
 کرده بر گرد سرش گنج گهر
 عنبر و عود هزاران خروار
 هقه ها گرد پر از دُر یتیم
 چون باین جمله نسجد به هیچ
 گویمت این همه دانم به یقین
 لیکن ای صاحب بینش دانش
 بس همین سود ز بازار و یم
 الله الله که سخن بود کجا
 قصه القصه به انجام کنیم
 من که هستم ز غلامان حسین
 بر کف از سبزه نگاری بستم
 یا ربم تا که بود نقش و نگار
 حرف آن نام که این نقش ازوست

نیک دان ناس نه ای نسناسی
 کن به موزونی این بحر نظر
 در جوابش همه تسلیم و نیاز
 نی کسی طرفه دُری سفت چنین
 کارِ ستان ناید از سوزن
 هیچ انجیر نمادی بر شاخ
 کاین چنین صید فتادش به کند
 رو به و گر به خور غیر بود
 با همه لاغری صید و یم
 هیچ نی لیک میندار عجب
 ریسمانی است تنیده به کفم
 پرس پرسان زغلام کنعان
 از خریداری یوسف باری
 طالب دولت دیدار وی اند
 نقد جان باخته از بهر نظر
 مشک تاتار شتر بار هزار
 نقد هر دانه خراج اقلیم
 تو باین تار دران هرزه میچ
 که درین فرق زمان است و زمین
 چون نباشم ز خریدارانش
 من یکی نیز خریدار و یم
 من کجا برده ام از راه هوا
 مبر بر خاتمه از ختم نهیم
 وسعت و دامان رسول ثقلین
 زان نگار است نگارین دستم
 از سفید و سیاه لیل و نهار
 نقش باد ابدل [؟] دشمن و دوست

روز پاداش بہ درگاہ رفیع حضرت احمد باداش شفیع
 با تمامی ہوا دارانش جملہ خویشان و ہمہ یارانش
 چون درآن مجمع مجموع شوند از طفیلش ہمہ مشفوع شوند
 وقت فرجام و بہنگام سعید کامد این لعل خوش از کان پدید
 رفت ساہوہ بہ آخر ایام آمدہ بود محرم بہ تمام
 بود از ہجرت خیر البشری یک ہزار و دو صد و نیز یکی
 از سر صدق سنش دان مرغوب ”سبۃ ابرار از جامی بس خوب“
 تمام شد

مذکورہ مادۃ تاریخ ”سبۃ ابرار از جامی بس خوب“ اور سر صدق یعنی ”ص“ کے اعداد کا مجموعہ ۱۳۰۱ ہوتا ہے۔ حروف میں کاتب نے سال کتابت ”یک ہزار و دو صد و نیز یکی“ لکھا ہے۔ جس سے بالکل سامنے کا مفہوم تو یہ اخذ ہوتا ہے کہ تاریخ کتابت ۱۲۰۱ھ ہے جو ظاہر ہے کاتب کے زمانہ حیات کے مطابق نہیں ہے۔ دوسرا مفہوم یہ ہو سکتا ہے کہ ایک ہزار دو سو اور مزید ایک سو یعنی ۱۳۰۰، یہ کاتب کے زمانہ حیات اور مادۃ تاریخ کے قریب ترین ہے۔ اگر مصرع اس طرح ہو ”یک ہزار و دو صد و نیز یکی“ تو یہ مادۃ تاریخ کے عین مطابق ہے۔

مخطوطہ: ۹۱۳۳

معالجات البقرات (عربی)، ترقیمہ: ”قد تمت الرسالة العاللة المسماة بمعالجات البقرات بكمال العجالة بيد أحقر عباد الله عبيدالله غلام حسين جنبه الله تعالى عن الشين و الرين و رزقه اتباع سنة حبيبه سيد الثقليين صحوة الأحد عاشر شوال ۱۳۰۴ ثلث مائة بعد ألف و أربعة من هجرة النبي عليه السلام لولدى و فلذة كبدى ظفر حق اللهم زده علماً و عملاً و بركة في الدارين.“ فقط

مجموعہ: ۹۲۲۱

۱۔ کلید باب تاریخی (اردو)، مولوی نظام الدین جوش علی گڑھی، ترقیمہ: ”لله الحمد و المنة کہ رسالہ کلید باب تاریخی کہ تاریخ تصنیف ہم نام اوست مؤلف جناب، مولوی نظام الدین صاحب تخلص جوش ساکن علی گڑھ، بہ تاریخ پنجم شہر رجب المرجب روز دوشنبہ وقت عصر ۱۳۰۵، یک ہزار و دو صد و پنج بہ کلک شکستگی سلک مسکین غلام حسین بن فضیلت پناہ مولوی نور احمد صاحب روی بہ اختتام آوردہ۔ فالحمد لله علی ذلک ثم الحمد لله۔ فقط۔ تاریخ نقل رسالہ ”گنج توارخ ہے = ۱۳۰۵“ (ص ۱۲۱)

۲۔ مظفر نامہ، عبدالاحد احمد کشمیری، ترقیمہ: ”المئة لله که مظفر نامہ مؤلفہ مولوی عبدالاحد المتخلص بہ احمد از نسخہ ای کہ از نظر مصنف گذشتہ، وقت چاشت روز پنج شنبہ، سیم ماہ رجب سنہ ۱۳۰۵ ہجری منقول شد۔ فقط۔“

اس نسخے پر بہت مفید اور مفصل حواشی ہیں جو سب کے سب کاتب کے اپنے ہیں۔ یہ نسخہ ڈاکٹر محمد سلیم مظہر اور ڈاکٹر محمد صابر (اورینٹل کالج، پنجاب یونیورسٹی، لاہور) نے مرتب کیا ہے اور پورے حواشی سمیت سہ ماہی وائش، اسلام آباد، شمارہ ۸۶، ۱۳۸۵ ش / ۲۰۰۶ء، صفحات ۹-۳۰ میں شائع ہوا ہے۔ چونکہ کاتب نے اس رسالہ کے ترقیمہ میں اپنا نام نہیں لکھا، لہذا مظفر نامہ کے مرتبین نے بھی کاتب کا نام نہیں لکھا۔ اگر مرتبین، مجموعہ کے دیگر رسائل کی طرف توجہ دیتے تو کاتب کا نام واضح ہو جاتا۔

۳۔ تازیانہ غفلت، مولوی غلام غوث غلامی، ترقیمہ: ”تمام شد تازیانہ غفلت مؤلفہ مولوی غلام غوث غلامی کہ در تاریخ بیست ہشتم ماہ جمادی الثانی ۱۲۹۹ پرداختہ بقلم شکستہ رقم بندہ غلام حسین بہ تاریخ پنجم شہر شعبان ۱۳۰۵ ہجری علی صاحبہا الصلوٰۃ والسلام و علی آلہ و اصحابہ و اتباعہ ایضاً الی مرور الشہور والاعوام والحمد لله علی الاتمام۔ فقط۔ تم۔“

اس کے بعد اگلے دو صفحات پر کاتب نے حضرت رسول اکرم، خلفائے راشدین، امام حسن، امام حسین، امام ابوحنیفہ، امام شافعی اور حافظ شیرازی کی رحلت کے قطعات تاریخ اور مولانا جامی، امیر خسرو، شیخ سعدی کی وفات کے مادہ ہائے تاریخ نقل کیے ہیں۔

مخطوطہ: ۹۱۱۳

تکمیل الایمان از شیخ عبدالحق محدث دہلوی کا ایک کرم خوردہ نسخہ ہے، اگرچہ نسخے پر کوئی ترقیمہ موجود نہیں ہے لیکن خط کی مشابہت سے یقین ہے کہ مولانا غلام حسین ہی کا کتابت کردہ ہے۔

مخطوطہ: ۹۰۴۶

تین کتب مرصع کار، لغات گلستان اور شرح انشائے ابوالفضل کا مجموعہ ہے۔ مرصع کار پر ”غلام حسین“ کی مہر ثبت ہے۔

مخطوطہ: ۹۰۶۰

شرح عقائد نشی (عربی)، ترقیمہ: ”و انا عبدالمذنب محمد رمضان“۔ یہ کتاب غلام حسین

کی ملکیت میں رہی ہے۔ اس کے ظہیر اور خاتمہ (ورق ۸۷) پر مہر ”غلام حسین ۱۲۹۲“ ثبت ہیں۔ اختتام پر ایک یادداشت ہے جس میں یادداشت لکھنے والے نے اپنے کتب خانہ کی قلمی کتابوں کی فہرست دی ہے۔ احتمال ہے کہ یہ غلام حسین کے کتب خانے کی فہرست ہوگی۔ اس یادداشت کا خط چوں کہ شکستہ ہے اور غلام حسین کی باقی کتب، خط نستعلیق یا نسخ میں ہیں اس لیے خط کی مشابہت سے یہ طے کرنا دشوار ہے کہ یقیناً یہ غلام حسین کی تحریر ہے۔ اس یادداشت میں دو جگہ نحو کی کتاب ”قافیہ“ کا ذکر ہوا ہے، اگر یہ ابن حاجب کی تصنیف ہے تو کاتب کو سہو قلم ہوا ہے اور کافیہ کی بجائے قافیہ لکھا ہے۔ ایسے سہو کی مولوی غلام حسین جیسے فاضل کاتب سے توقع نہیں کی جاسکتی۔ یادداشت میں بعض نام کتب کے مصنفین کی شہرت پر لکھے گئے ہیں جیسے طغراء، اس سے مراد ملا طغراء مشہدی کی کوئی تصنیف یا انشا ہے، علیٰ ہذا القیاس۔ یادداشت یہ ہے:

یادداشت کتاب ہای خود

قرآن شریف، ایک	کیمیائے سعادت، ایک	ربیع مہلکات احیائے العلوم، ایک	عین العلم، ایک
پنج سورہ مطلقاً و مترجم، ایک	وظیفہ ادعیات مطلقاً، ایک	طب اکبر، ایک	کنز عربی، ایک
مختصر وقافیہ، ایک	صلوٰۃ مسعودی دفتر دویم، ایک	کافیہ منصورى طب، ایک	قانونچہ طب، ایک
مجموعہ صرف بہائی و صرف میر، زرداری و زنجانی، ایک	مراح الارواح و ضریری، ایک	شرح مایہ عوامل، میزان منطق و قال اتول، ایک	ہدایۃ الخو و نحو میر، ایک
قافیہ [کذا: کافیہ] نحو، ایک	شرح ملا جامی، ایک	شرح الشرح مایہ عوامل، ایک	میر فارسی، قافیہ [کذا: کافیہ]، ایک
متوسط شرح قافیہ [کذا: کافیہ]، ایک	بدیع المیزان و میزان منطق، ایک	عبداللہ یزدی، ایک	رشیدیہ رسالہ مناظرہ، ایک
شاہ میر شرح تہذیب منطق، ایک	میر ایساغوجی و اوراد فتحیہ و خلاصہ کیرانی، ایک	طغراء، ایک	شرح عراقین [شاید تحفۃ العراقین]، ایک
مخزن اسرار، ایک	شرح بوستان از عبدالواسع، ایک	تحفۃ الاحرار جامی مع چند تصاید عربی، ایک	گلستان نکات، ایک

قرآن السعدین، یک	شرح تکمیل الایمان معہ کتاب فقہ وخیالی، یک	شرح منار فی الاصول، یک	کتاب سرور احوال حضرت پیغمبر صلعم از اول ولادت تا وفات، یک
خلاصہ کیدانی و رسالہ عقائد فارسی، یک	گلریز تصنیف ضیاء الدین بخشی، یک	رسالہ علامہ قوشچی وتصریح شرح تشریح الافلاک، یک	دیوان صائب کہنہ ناقص، یک
ملا داؤد حاشیہ قطبی، یک	نافع المسلمین ناقص از وسط، یک	گلستان، یک	بوستان، یک

اس کے نیچے یہ دو فارسی اشعار:

لہ

عید شد، ہرکس ز صاحب عیدی دارد ہوس
عید مردم دیدن مہ، عید ما دیدار تو
عید ما و عیدی ما دیدن روی تو بس
ہم چو عیدی ما مبارک نیست عیدی بیج کس

مخطوطہ: Pc III 75/2054

نورالابصار فی مناقب اصحاب الکبار، مولانا جان محمد بن محمد غوث بن ولی اللہ سیال کوٹی ثم
لاہوری، یہ نسخہ مولانا مولوی شیر محمد (وفات ۱۲ صفر ۱۲۸۱ھ) بن قطب الدین کا کتابت کردہ ہے۔ ورق
۲۳۲ ب پر کاتب کی تاریخ وفات کا قطعہ مولوی نور احمد قریشی ساہو والہ (م ۱۳۱۸ھ) کا تصنیف کیا ہوا
درج ہے جس میں انھوں نے ماڈہ ”فارغ“ [=۱۲۸۱] استعمال کیا ہے۔ مولوی نور احمد، ہمارے ممدوح
مولوی غلام حسین کے والد تھے۔ ایک قطعہ وفات مولوی نجم الدین ساکن لودی؟ تحصیل ڈسکہ، ضلع
سیال کوٹ کا بھی ہے۔

کتب خانہ گنج بخش، اسلام آباد میں غلام حسین ساہو والا کے مخطوطات

مرکز تحقیقات فارسی ایران و پاکستان، اسلام آباد کے کتب خانہ گنج بخش کے فہرست نگار ڈاکٹر
محمد حسین تسبیحی نے کتب خانے کے مخطوطات کی ایک مجمل فہرست میں اسمعیل جرجانی کی طب پر عربی
کتاب زبدۃ الطب کے کاتب کا نام ابوالظفر غلام حسین، مکتوبہ ۱۳۱۰ھ، بخط نستعلیق، ۵۴۷ صفحات (مخطوطہ
نمبر ۳۸۰۰) اور طب پر ہی ایک دوسری کتاب عُنّی والْمُنّی از ابو منصور حسن بن نوح القمری، کے کاتب کا
نام ابوالظفر غلام حسین بن مولانا نور احمد، مکتوبہ ۱۳۱۳ھ، بخط نستعلیق، ۴۸ صفحات (مخطوطہ نمبر ۱۷۷۴)
لکھا ہے۔ (۱۲) راقم السطور بوجہ ابھی یہ دونوں نسخے خود نہیں دیکھ سکا، یقیناً یہ دونوں نسخے ہمارے

ممدوح کاتب ہی کے قلم سے ہیں۔

سید احمد شہید بریلوی کے خطوط بخط غلام حسین ساہو والا

سید احمد شہید بریلوی کے چار عدد خطوط غلام حسین ساہو والا کے ہاتھ کے لکھے ہوئے جن پر تاریخ کتابت ۳ جمادی الثانی ۱۳۰۱ھ درج ہے، حافظ زبیر احمد یار خیل ساکن کوٹھہ، ضلع صوابی کے پاس محفوظ ہیں۔ یہ خطوط کتاب سوانح حیات سلطان الاولیا حضرت سید امیر صاحب المعروف حضرت جی صاحب کوٹھہ تصنیف صاحب زادہ محمد اشرف، مطبوعہ کوٹھہ، ۱۴۱۹ھ / ۱۹۹۸ء، صفحات ۲۸۱-۲۸۳ میں شامل ہیں۔

سید احمد شہید بریلوی کے خطوط کا ایک اور مجموعہ مکاتیب سید احمد شہید بہ مقدمہ نفیس رقم و محمد ایوب قادری، مکتبہ رشیدیہ، لاہور، ۱۳۹۵ھ / ۱۹۷۵ء عکسی شائع ہوا ہے۔ یہ پورا نسخہ بخط غلام حسین ساکن ساہو والا ہے۔ ڈاکٹر سفیر اختر صاحب نے بتایا ہے کہ سید احمد شہید کے خطوط کا ایک اور مجموعہ بخط غلام حسین ساکن ساہو والا، مولانا عطاء اللہ حنیف، لاہور کے کتب خانے میں پایا جاتا ہے۔

ایک اور قلمی مجموعہ بخط غلام حسین

ڈاکٹر نبی بخش خان بلوچ صاحب (حیدرآباد، سندھ) کو فروری ۱۹۶۶ء میں مولوی شمس الدین (م ۱۹۶۸ء) تاجر کتب نادرہ، لاہور سے چھ قلمی رسائل کا ایک مجموعہ ملا تھا، اس کے اوّلین رسالہ التعلیق الفاضل فی مسئلہ الطہر المختل (عربی) از فاضل محمد عبدالجلیم لکھنوی کے آخر میں کاتب نے ترقیمہ یوں رقم کیا ہے: ”قد تمت هذه الحاشية النافعة..... فی سنہ ۱۲۷۱ھ کاتب فقیر غلام حسین“۔ کاتب نے اس رسالے کے سرورق پر اپنی مہر بھی ثبت کی ہے، لیکن ڈاکٹر بلوچ صاحب نے اس مہر کی عبارت یا صحیح نہیں لکھا۔ ڈاکٹر صاحب کا خیال ہے کہ پورا مجموعہ رسائل غلام حسین نے ۱۲۷۱ھ اور ۱۲۸۱ھ کے مابین کتابت کیا ہے اور مزید قیاس ظاہر کیا ہے کہ غلام حسین، مولانا جان محمد سیال کوٹی ثم لاہوری کے عقیدت مند تھے جن کا رسالہ بیان فی قباحت الدخان اس مجموعے میں موجود ہے۔ نیز یہ کہ مولوی غلام حسین، مولوی غلام رسول قلعہ میہاں سنگھ والے [ڈاکٹر بلوچ نے سہوا قلعہ دیدار سنگھ لکھا ہے] مصنف یوسف و زلیخا اور مولوی عبداللہ غزنوی ایک دوسرے کے رفیق تھے (۱۳)۔ ڈاکٹر بلوچ کی فراہم کردہ ناکافی معلومات کی بنیاد پر یقین کے ساتھ اس مجموعہ رسائل کے کاتب غلام حسین کو غلام حسین ساہو والا پر منطبق کرنا مشکل ہے، تاہم چند قرائن کی بنیاد پر کہا جاسکتا ہے کہ اس مجموعے کا

کاتب مولوی غلام حسین، ساہو والا ہو سکتا ہے، جیسا کہ دونوں کاتبوں کا نام ایک ہے، زمانہ ایک ہے، اس مجموعے میں مولانا جان محمد سیال کوٹی کا رسالہ بھی موجود ہے جو ایک طرح سے غلام حسین کے ہم وطن ہیں اور آخری بات یہ کہ مذکورہ قلمی مجموعہ ۱۹۶۶ء تک پنجاب میں موجود تھا اور یہیں سے سندھ منتقل ہوا ہے۔

مولوی غلام حسین کا فارسی نمونہ کلام

(۱)

سید محمد چراغ شاہ (تقریباً ۱۸۳۸-۱۸۸۷ء) بن حضرت سید محمد شاہ بن سید محمود شاہ، ساکن بوکن ضلع گجرات سلسلہ نقشبندیہ میں خواجہ محمد خان عالم ساکن باؤلی شریف، تحصیل کھاریاں، ضلع گجرات سے بیعت رکھتے تھے۔ ان کے علاوہ حضرت شرف الدین سہروردی المعروف بابا جنگو شاہ ساکن ملہو کھوکھر، ضلع گجرات سے بھی راہ نمائی لیتے رہے۔ ظاہری علوم میں آپ کے اساتذہ میں مولوی غلام مرتضیٰ اور مفتی صدر الدین آزرده دہلوی (م ۱۸۷۲ء) شامل تھے۔ آپ کے پانچ بیٹوں میں سے ایک مولوی نور اللہ شاہ نور سیال کوٹی (۱۸۶۳-۱۹۳۸ء) مرتب کتاب تحفہ شیعہ و چشمہ نور ہیں جن کا ذکر آگے آئے گا۔ ان کی وفات کا قطعہ مولوی غلام حسین نے لکھا تھا جو انہی کی عبارت میں درج کیا جاتا ہے:

قصیدہ متضمن تاریخ وفات فاضل کامل الصفات، جامع الکملات، صاحب الکرامات، عالم فطین، مفتی متین، اسوۂ علمائے دین، زبدۂ فضلاء محققین، مولانا و سیدنا جناب مولوی

سید محمد چراغ شاہ صاحب مرحوم مغفور گجراتی ثم سیالکوٹی

از عاصی پرمعاصی، امیدوار خلاصی از رحمت خالق و مالک کونین، بندۂ غلام حسین عفی عنہ
ماجری موضع ساہووالہ، ضلع سیالکوٹ

زیان نمی بندد در آن دل زیرک و ذی اعتبار	نیست چو دنیای فانی بہر کس جای قرار
رخت ہستی بست زین دارالفنا چندین ہزار	زابتدای دور آدم تا باین دم جان من
مولوی سید چراغ شاہ شیخ نامدار	بین کہ آن جان جہان، فخر اُمم، سالار قوم
ہمت و عقلمش جوان، بازو چو بخشش استوار	سید عالی نسب، والا حسب، نیکو سیر

لوح دیوان سیادت را زناش افتخار
 مثل او علامه کم دید چشم روزگار
 در عمل کوشید روز و شب بفضل کردگار
 بود در فضل و هنر محسود اهل روزگار
 شاهبازِ اوج رفعت، ماهی موج وقار
 دشمن دین دشمنان، اسلامیان را دوستدار
 کرده تیغ منطقش در بحث کارِ ذوالفقار
 نورشان حیدری بود از حمیش آشکار
 بود بوکر و عمر و عثمان علی را یادگار
 شیر نستانِ وفا، خورشید گردون وقار
 با کیمیا، یا باهما یا اولیا را اعتبار
 پرید تا باغ عدن تسبیح گویان بی شمار
 شد در زمین و آسمان شور و فغان با آشکار
 کافقاب عالم افروزش نهان شد در غبار
 باغبان را گشت چون از باغ خاطر بی قرار
 در فراتش بس که زد سیلی به روی و بر عذار
 زد طبا نچه مه برخ و خون دل گل اشکبار
 مهر در سوز و گداز و مشتری شد سوگوار
 لیلی شیرین لبش غلطید چون بر خاک خار
 از کجا آن یوسف گم گشته جوید این نزار
 جز شکیب و صبر اندر درگه پروردگار
 خون جگر از دیده هم چو جوینبار
 کن رین لجه غفران الهی بار بار
 شد طلبگار سن و تاریخ و تعداد و شمار
 پس لرضی الحق عنه نیز تاریخش شمار
 غافل از مرگ خود بی فکر از روز شمار

از وجود او مطهرا بوستان اهل بیت
 فاضل باثقا از وارثان انبیاء
 علم و فن فزون از حد اندوخت در عمر قلیل
 بایزید وقت و سبحان زمان، لقمان دهر
 گوهر دُرُج سیادت، اختر بُرج شرف
 واعظِ غذب البلیان، خوش منظر و شیرین بیان
 بزم را گرمی از او بودی کملح فی الطعام
 از ره دین پروری با شوکت اسکندری
 در صدق، و اندر معدلت، حلم و حیا و مکرمت
 شمع شبستان هدی، سرو زبستان وفا
 الحق که مردان خدا با این چنین صدق و صفا
 ناگه از امر ذوالمن مرغ رولش از بدن
 خویش از خرد بیگانه و بیگانه حیرت آشنا
 در میان مآتمش پوشید گردون نیلگون
 بلبل آشفست و گل از گلزار شد پا در رکاب
 زگس اندر باغ حیران، لاله را دل باغ باغ
 از شفق خون در چکید و زهره گیسو را برید
 هم عطارد را قلم بشکست و نیلی شد زحل
 گشت هم چو چشم مجنون بر فلک چشم سها
 اندرین فیروزمان افتاد این قحط الرجال
 نیست در قانون فطرت این مصیبت را علاج
 گر زراه ناله وصل یار گردد حاصلم
 از ره الطاف روح رانی ملک بقا
 آن که حکمش واجب التعمیل آمد بر غلام
 نوک کلکم زد قم ”بی او جهانی بی چراغ“
 وا درینا هر زمان در ذکر مرگ دیگران

داستان مرگ یاران دم بدم یاد آوریم
 منزلت دور است و راہت پُر خطر از رہزنان
 چشم بگشا ساعتی بر نیز از خواب گران
 سازو سامان سفر برباد شد عمر عزیز
 جان من! جانان من! امروز دست و پا بزن
 شد زماہی آن کہ در زاد است و امروزش مگر
 مال و زر تا در رفیقان تا بگور اعمال تو
 صادق آید قال تو ہر حال تو گر ای غلام
 در عمل می کوش و تا ب شو پس آن کہ دان یقین
 داستان مرگ ما روزی کنند اغیار و یار
 ہمرہان رفتند و تنہا ماندہ دیوانہ وار
 بر سرت تیغ اجل آہنجہ لیل و نہار
 در باب روزی چند را اکنون کہ داری اقتدار
 میدان یقین روز پسین خواہی شدن بی اختیار
 پاک از لوث گناہ در خاک گورش شد گذار
 ہمرہت ہستند و باقی فضل باید ختم کار
 وانکہ ہستی ز آستان فضل رب امیدوار
 حضرت احمد شفیع تست پیش کردگار

(۲)

سید نظیر حسین بن حکیم سید ظہور اللہ شاہ سیال کوٹی بن سید محمد چراغ شاہ سیال کوٹی کی
 وفات کا طویل قطعہ مولوی غلام حسین نے لکھا جو بدین الفاظ دستیاب ہے:

تاریخ انتقال

ولید سعید نور العین سید نظیر حسین خلف رشید جناب شاہ صاحب سید ظہور اللہ شاہ جی

رحمۃ کلک شکستگی سلک از بندہ غلام حسین عفی اللہ عن خطایہ

ای دل بی پای غور اگر راہ بسپری
 اندر جہان نہاند بجز نام عافیت
 چون از ید حوادث دوران گریز نیست
 در طبع آدمیت کہ محزون ز غم شود
 لیکن برای ویست مہیا ہزار غم
 نالد قلم چوقصہ غم ہا رقم کند
 دو رنگی زمانہ و نیرنگی سپہر
 ہر نازنین کہ مادر ایام زاد و گشت
 جانی فتادہ اند شہیدان کربلا
 بگر بہ شرح صدر خزان اجل وزید
 یعنی چراغ بزم سعادت کہ بود زو
 از مہر و قہر دہر دگر راہ بگذری
 خود پیشہ فلک شدہ جور و ستم گری
 آن بہ کہ عمر را بہ صبوری بہ سر بری
 وز مژدہ روی اوست متور چو مشتری
 یک راحت است چون کہ بہ تحقیق بنگری
 وز حرف التہاب شود نامہ اخگری
 چاکی بہ سینہ ہا زدہ از کینہ پروری
 با کس بسر بزد گہی مہر مادری
 جای جم و سکندر و آن جاہ و سروری
 بر غنچہ نو رسیدہ گلزار حیدری
 صحن جہان منیر چو خورشید خاوری

دُرّ یتیم و گوهر یتای بی نظیر
 چون بلبل چمن زده غلغل پی سخن
 بودی گهی به غنچه دهانی شگفته گاه
 گلگون عذار سنبل تر ریخته برو
 آن قامتش که بود قیامت برای ما
 گه ناز و گه نیاز به آن نازکی گهی
 در روز پخشند ز رجب که ناگهان
 وا حسرتا که رفت و بیک لحظه شد بدل
 رنگ رخس که بر گل سرخ افتخار داشت
 مهر سکوت گنج دهن را زدند چُست
 تا آشیانِ عرش چنان روح او پرید
 افلاک تا به خاک نمودند بس درینغ
 از تیر آه مرغ هوشد فگار و ریش
 حیف آن جلیل قدر به عمر قلیل رفت
 برخاست بانگ ناله و فریاد سو به سو
 می گفت مادرش به فغان جگر شکاف
 یک بار گو که نان بده ای مادرم شتاب
 یک بار گو به ضد که نه من این چنین کنم
 یک بار گو کلاه و تمیصم بیار زود
 یک بار گو برون پی گلگشت می روم
 یک بار گو مرا که با طفلان همی روم
 یک بار گو که می روم ای مادرم کنون
 یک بار گو که کاغذ و کارد، قلم کجاست
 یک بار آخرش به تکلم دهن گشای
 سوی دگر پدر زده آهی جگر شکاف
 بردی ز دیده نور و ز تن زور و از دلم

جان پدر نظیر حسین صورت پری
 طوطی مثال خو گر شیر و شکر خوری
 باریده از دو نرگس باران آذری
 پیچیده مار بر رخ او زلف عبّری
 سرو روان نداشت بدان گونه دلبری
 موی بی چنگ رنگ دگر جنگ زرگری
 چون برق چُست بخت ز آفاق پری؟
 شان سکندریش به خاک قلندری؟
 باز عفران نمود به صفت برابری
 چون حقه سخت بسته شد آن هقه دری
 گویا نبود روح دران چشم غصّری
 ماهی و مرغ و مور و ملک آدم و پری
 تیغ فغان بریدش حلقوم بامری
 بر عرش بر نشست به عزم مسافری
 بنشست جوش ناز پدر و مهر مادری
 کای نور دیده ماه شب و مهر خاوری
 بان شگفتگی و خنده دهانی و دلبری
 نه من آن چنان کنم که زه ره رسم داوری
 طوطی سبز پوش من آه به که آوری
 با همدان که دم بزنند آن ز یآوری
 با هم کنیم لهو و لهب از دلاوری
 در نهر و بحر و حوض برای شناوری
 لوحم بیار تا که نمایم مصوّری
 ای نور شمع بزم خطاب و سخن وری
 کای جان من بیا به چه تشریف می بری؟
 بردی شکیب و صبر و قرار و تهووری

ای سرو خوش خرام برمادی؟ خرام
 رشک غزال چشم تو زاری من ببین
 ای ایستاده بر سر راه سفر مگر
 ای آن کہ می روی و نخواهی تو آمدن
 در ماتمت عروسِ فلک ماتمی لباس
 انموذج مصیبت کرب و بلا ست این
 با صد درلغ دست تعابن ہی زینم
 چون قصه فراق ندارد نہایتی
 یا رب بروح رهرو ملک بقا رسان
 سال وصال آن گل رعنا غلام گفت

ای طوسیم بریز شکر از لب تری
 اکنون اگر نہ بینی کی باز بنگری
 پنم رخ کدام ز پیشم چو بگذری
 بگذار یادگار پی یاد آوری
 پوشیده با ہزار ہزاران تبختری
 دارد بہ ہول روزِ قیامت برابری
 مانا کہ سود نیست بجز صبر و شاکری
 آن بہ دلا کہ دست دعا را بگستری
 از ما دعای مغفرتش روزِ داوری
 ”الحق خزان وزیدہ بگزار چیدری“

۱ ۲ ۳ ۱

(۳)

۲۶ محرم ۱۳۲۸ھ کو موضع فنڈر ضلع سیال کوٹ میں اہلسنت وجماعت اور شیعہ علماء کے درمیان اختلافی مسائل پر ایک مناظرہ ہوا۔ اس مناظرے کی رو داد تحفہ شیعہ و چشمہ نور مرتبہ مولوی سید محمد نور اللہ شاہ نقوی سیال کوٹی (م ۱۹۲۸ء)، مطبوعہ سیال کوٹ، ۱۹۲۰ء میں موجود ہے۔ مناظرے میں علاوہ دیگر علمائے اہلسنت وجماعت کے حکیم مولوی غلام حسین ساہو والہ بھی شریک تھے (۱۵)۔ مولوی غلام حسین نے اس مناظرے کے انعقاد کی تاریخ کا قطعہ بھی لکھا جو کتاب کے آخر میں بدین الفاظ درج ہوا ہے:

حسب تعمیل ارشاد واجب الانقیاد سید السادات الطاہرین امام الباشین..... واعظ بے بدل
 جناب سید مولوی نور اللہ شاہ سلمہ اللہ... بندہ غلام حسین عفی عنہ -
 تاریخ این مناظرہ بجلت تمام و سرعت مالاکلام ارقام پیشکش خاص و عام نمودہ مستغنی
 سہو و خطا است۔

بتوفیق خداوند تبارک
 بہ فنڈر رافضی سنی بیک جا
 بلا شک اہل سنت را ظفر شد
 مناظر حافظ سلطان عالم

برای مومنان گویم مبارک
 بہ بحث آمد چو شور موج دریا
 گروہ رافضی زیر و زبر شد
 در اقلیم سخن سلطان مسلم

برای خصم بس سلطان عسس بود
کسان گفتار خصمش جان برآمد
به دفع الوقت بعد از چاپلوسی
بگفتا گر قبول افتد بگویم
پس از چندی جواب اعتراضات
ولیکن باعث آغاز و انجام
گهی در خدمت مہمان نوازی
به میدان آمدہ چون رعد غرید
چو شد آلام از ہاتف ندا شد

محمد غوث چون فریاد رس بود
ہمان ساعت ولی کپتان در آمد
ہزاران منت و صد دست بوسی
برای ختم بحث این چارہ جویم
نویسد و فریسم من بہ خدمات
بود آن شاہ نور اللہ نکو نام
گہی در بحث کردی چارہ سازی
کہ خصمش را دل از بہت بلرزید
سنینش ناصر حافظ خدا شد

۱۳۲۸

۷۲

مطبوعہ نئے میں قطعہ سے تخریج اسی طرح ظاہر کی گئی ہے لیکن، یہ کسی طرح بھی اصل تاریخ سے مطابقت نہیں رکھتی۔ (۱۶)

غلام حسین کے ایک ہم عصر

ہمارے مدوح مولانا غلام حسین کے ایک ہم عصر غلام حسن (۱۲۵۹-۱۳۳۶ھ) نام کے گذرے ہیں۔ ان کا مولد بھی ساہو والا ہے اور چند کتب کے مصنف ہیں۔ چونکہ دونوں کے ناموں میں کچھ شبہت ہے اور دونوں کا وطن اور زمانہ بھی ایک ہی ہے، اس لیے التباس کا احتمال ہے۔ غلام حسن کی کنیت ابو عبداللہ اور والد کا نام حکیم کرم الہی ہے۔ (۱۷)

حواشی

۱۔ ملاحظہ ہو: علمائے ساہو والا (سیال کوٹ) کا ایک غیر مطبوعہ تذکرہ، ترتیب و تہیہ محمد اقبال مجد دی، پہلی اشاعت: سہ ماہی ”صحیفہ“، مجلس ترقی ادب، لاہور، ادبیات فارسی نمبر، اکتوبر ۱۹۷۱ء؛ دوسری اشاعت: دارالمورخین، لاہور، بلا تاریخ۔ ہمارے پیش نظر یہی اشاعت ہے اور اسی کا حوالہ ”مجد دی“ مخفف کے ساتھ دیا گیا ہے۔

۲۔ مجد دی، ص ۲۶-۲۷

۳۔ ایضاً، ص ۵-۶

۴۔ ایضاً، ص ۴؛ ترقیمہ شرح موافق، قلمی، پنجاب یونیورسٹی، لاہور، شمارہ: ۹۰۲۸

۵۔ مجد دی، ص ۲

۶۔ ایضاً، ص ۱۶-۱۷، فارسی سے اردو ترجمہ اور توسیع میں اضافات از راقم السطور۔

۷۔ ایضاً، ص ۱۷-۸۱ (حاشیہ)

۸۔ ایضاً، ص ۴

۹۔ ایضاً، ص ۳

۱۰۔ یہ نسخے سید شریف احمد شرافت نوشاہی (۱۹۰۷-۱۹۸۳ء) نے ملاحظہ فرمائے تھے اور ان کے ترقیے اپنی تصنیف شریف التواریخ، جلد ۳، حصہ ۴، ص ۱۳۶-۱۳۸ میں نقل کیے ہیں۔ میاں محمد حسین، سلسلہ نوشاہیہ میں بیعت رکھتے تھے۔ ان کے مفصل حالات شریف التواریخ جلد ۳، حصہ ۴، صفحات ۱۴۱ تا ۱۵۰ موجود ہیں۔

۱۱۔ حافظ محمود خان شیرانی (۱۸۸۰-۱۹۴۶ء) نے پنجاب میں اردو میں ایک شاعر ”غلام قادر جلال پوریہ جلال تخلص“ کی ایک اردو غزل بجاوہ سراج دکنی لکھی ہے اور بتایا ہے ”اس کا زمانہ معلوم نہیں، لیکن تیرہویں صدی [ہجری] کے نصف اول میں اس کو جگہ دی جاتی ہے“۔ حافظ صاحب نے یہ غزل مولوی محبوب عالم ایڈیٹر بیہ اخبار، لاہور کی کسی بیاض سے نقل کی ہے۔ منقولہ اشعار میں کہیں تخلص ”جلال“ نظر نہیں آیا، معلوم نہیں شیرانی صاحب نے غلام قادر کا تخلص ”جلال“ کیوں لکھا ہے؟ شیرانی صاحب کے نقل کردہ مقطع سے اس کا تخلص ”غلام“ متعین ہوتا ہے:

نگہ عنایت یار کی کروں کس زبان سے صفت بیان

کہ کرم سے حال غلام پر وہی عین خوش نظری رہی

(پنجاب میں اردو، ترتیب و تدوین مح اضافات محمد اکرام چغتائی، سنگ میل پبلی کیشنز، لاہور، ۲۰۰۵ء، ص ۲۸۹-۲۸۸)؛ پنجاب میں اردو کے ایک دوسرے مرتب خورشید احمد خان یوسفی نے غلام قادر جلال پوریہ کے ضمن میں یہ اطلاع دی ہے: ”ذخیرہ شیرانی، مخطوطہ نمبر ۶۵۱ میں جلال کی ایک غزل اور تین زبانوں (فارسی، ہندی، پنجابی) میں ایک ہفت روزہ موجود ہے“ (پنجاب میں اردو (حصہ اول)، مرتبہ خورشید احمد خان یوسفی، مقتدرہ قومی زبان، اسلام آباد، ۱۹۸۸ء، ص ۳۳۲)۔ گویا انہوں نے بھی اس کا تخلص ”جلال“ مان لیا ہے۔ خورشید احمد خان یوسفی نے اپنی ایک دوسری تحقیق میں گجرات (پنجاب) کے گرد و نواح میں رہنے والے ایک شاعر تحسین کا اردو کلام ایک قلمی بیاض (ذخیرہ شیرانی، شمارہ ۱۳۹) سے نقل کیا ہے، یہ کلام بجز شاعر ۱۲۳۶ھ میں نقل ہوا ہے (پنجاب کے قدیم اردو شعراء، مقتدرہ قومی زبان، اسلام آباد، ۱۹۹۲ء، ۱۷۵-۱۸۵)۔ شیرانی صاحب نے جس شاعر کو ”غلام قادر جلال پوریہ جلال تخلص“ قرار دیا ہے، راقم السطور کی رائے میں اس کا تخلص جلال نہیں بلکہ ”غلام“ ہے۔ خورشید احمد خان صاحب جس تحسین کا ذکر کیا ہے، اسی کا ذکر زیر بحث ترقیمہ میں ہے۔

۱۲۔ محمد حسین تسبیحی، فہرست الفہابی نسخہ ہائے خطی کتابخانہ گنج بخش، مرکز تحقیقات فارسی ایران و پاکستان از نائیس تاکونون (۱۳۳۹ھ ش تا ۱۳۸۲ھ ش) ویرایش دوم، اسلام آباد، ۲۰۰۵ء، صفحات ۳۳۹، ۵۰۵۔ اس فہرست میں کاتبوں کے اشاریے میں (ص ۹۷۲) فہرست نویس نے ”غلام حسین“ نام کے تحت اس کے کتابت کردہ ۲۱ نسخوں کا ذکر کیا ہے جو گنج بخش لاہیری میں موجود ہیں۔ جب تک ان تمام نسخوں کو دیکھ نہ لیا جائے اور ان کا سواد خط ایک دوسرے سے ملا نہ لیا جائے اور غلام حسین ساکن ساہو والا کے سواد خط سے مشابہت کا تعین نہ ہو جائے، یقین سے نہیں کہا جاسکتا کہ ان ۲۱ نسخوں کا کاتب کون سا غلام حسین ہے؟

۱۳۔ نبی بخش خان بلوچ، ”ایک قلمی مجموعہ رسائل (تعارف مشمولات)“، تحقیق، شعبہ اردو، جامعہ سندھ، جام شورو، ۱۹۹۸-۹۹ء، شمارہ مشترکہ ۱۳-۱۲، صفحات ۹۳-۹۷۔ یہاں اس بات کا ذکر ضروری ہے کہ ڈاکٹر بلوچ نے اپنا ذخیرہ مخطوطات سندھ آرکائیوز، کراچی کو دے دیا ہے۔ اس کے عربی، فارسی مخطوطات کی جو فہرست خضر نوشاہی صاحب نے تیار کی ہے اور پہلے تحقیق کے محولہ بالا شمارہ (صفحات ۸۳۷-۹۲۸) میں اور بعد میں کتابی صورت میں ”فہرست دست

نولیس های عربی و فارسی مجموعہ ی دکتر نبی بخش خان بلوچ“ کے نام سے تہران سے ۲۰۰۵ء میں شائع ہوئی، اس میں غلام حسین کے کتابت کردہ اس مجموعے کا تعارف نہیں ہے۔

۱۴۔ سید محمد عبداللہ قادری، ”سید نور محمد قادری مدظلہ العالی ضلع گجرات“، ماہ نامہ ضیائے حرم، لاہور، اکتوبر ۱۹۹۳ء، ص ۹۳

۱۵۔ تحفہ شیعہ و چشمہ نور مرتبہ مولوی سید محمد نور اللہ شاہ نقوی سیال کوٹی، مطبوعہ سیال کوٹ، ۱۹۲۰ء، صفحات ۱۶، ۲

۱۶۔ مضمون کے دوسرے حصے میں درج مولوی غلام حسین کا تمام فارسی کلام ہمیں محترم سید محمد عبداللہ شاہ قادری بن سید نور محمد قادری (۱۹۲۵-۱۹۹۶ء) بن حافظ سید محمد عبداللہ شاہ (مئی ۱۹۲۵-نومبر ۱۹۹۶ء) بن سید محمد چراغ شاہ مذکور، متوطن چک ۱۵ شمالی، ضلع منڈی بہاء الدین حال مقیم واہ چھاؤنی سے دستیاب ہوا جو ان کے والد سید نور محمد قادری مرحوم نے نقل کیا ہے اور ان کے آبائی کتب خانے چک ۱۵ شمالی، میں موجود ہے۔ اس قادری خاندان سے راقم السطور کی بھی ایک نسبت ہے۔ سید نور محمد قادری کے بھائی محترم سید خلیل احمد شاہ، خدا ان کی عمر دراز فرمائے، جن دنوں پبلک [اب گورنمنٹ] ہائی سکول پنڈی کالو، ضلع منڈی بہاء الدین میں صدر مدرس تھے، میں ۱۹۶۷ تا ۱۹۷۰ء وہاں ان کا شاگرد رہا ہوں۔ ان کے تفصیلی حالات فروغ دانش: گورنمنٹ پبلک ہائی سکول پنڈی کالو ضلع منڈی بہاء الدین کی تاریخ (1963-2000)، تصنیف حکیم سید شفیق الرحمان نوشاہی، ادارہ معارف نوشاہیہ، ساہن پال شریف، ضلع منڈی بہاء الدین، ۲۰۰۰ء، صفحات ۹۰-۹۵ میں درج ہیں۔

۱۷۔ ابو عبداللہ غلام حسن کے حالات کے لیے ملاحظہ ہو: اختر راہی، تذکرہ علمائے پنجاب، لاہور، ۱۹۸۰ء، جلد اول، صفحات ۲۲۳-۲۲۴۔

۱۔ شرح مواقف نسخہ دانشگاہ پنجاب، لاہور، ۱۹۰۲۸ کا ترقیمہ جس میں کاتب نے اپنا شجرہ نسب لکھا ہے۔

۲۔ رسالہ قوانین صرف فارسی از عبدالواسع ہانسوی، نسخہ دانشگاه پنجاب، لاہور، ۹۰۴۷ کا پہلا صفحہ کاتب کی مواہیر اور حواشی کے ساتھ۔

- ۳- اوپر: تازیانہ غفلت از مولوی غلام غوث غلامی کا ترقیمہ، نسخہء دانشگاه پنجاب، لاہور، ۹۲۳۱
- ۴- نیچے: حاشیہ شرح عقائد نسفی، ظہریہ پربکاتب کی تحریر اور مہر، نسخہء دانشگاه پنجاب، لاہور، ۹۰۶۱